



UNJONI EWROPEA

IL-PARLAMENT EWROPEW

IL-KUNSILL

**Brussell, 20 ta' Settembru 2017
(OR. en)**

2016/0287 (COD)

PE-CONS 28/17

**TELECOM 158
FC 54
CODEC 1008**

ATTI LEGISLATIVI U STRUMENTI OĦRA

Suġġett: **REGOLAMENT TAL-PARLAMENT EWROPEW U TAL-KUNSILL li
jemenda r-Regolamenti (UE) Nru 1316/2013 u (UE) Nru 283/2014 fir-
rigward tal-promozzjoni tal-konnettività tal-internet fil-komunitajiet lokali**

REGOLAMENT (UE) 2017/...
TAL-PARLAMENT EWROPEW U TAL-KUNSILL

ta'

li jemenda r-Regolamenti (UE) Nru 1316/2013 u (UE) Nru 283/2014 fir-rigward tal-
promozzjoni tal-konnettività tal-internet fil-komunitajiet lokali

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 172 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu f'konformità mal-proċedura leġislattiva ordinarja³,

¹ ĠU C 125, 21.4.2017, p. 69.

² ĠU C 207, 30.6.2017, p. 87..

³ Pożizzjoni tal-Parlament Ewropew tat-12 ta' Settembru 2017 (għadha mhijiex ippublikata fil-Ġurnal Uffiċjali) u deċiżjoni tal-Kunsill ta' ...

Billi:

- (1) Il-Komunikazzjoni tal-Kummissjoni tal-14 ta' Settembru 2016 bit-titolu 'Konnettività għal Suq Uniku Digitali Kompetittiv - Lejn Soċjetà Ewropea tal-Gigabits', tistabbilixxi vizjoni Ewropea tal-konnettività tal-internet għaċ-ċittadini u għan-negozji fis-suq uniku digitali u tiddekrivi għadd ta' miżuri possibbli li kapaċi jsaħħu l-konnettività fl-Unjoni.
- (2) Fil-Komunikazzjoni tagħha tas-26 ta' Awwissu 2010 bit-titolu 'Agenda Digitali għall-Ewropa', il-Kummissjoni tfakkar li l-Istrateġija Ewropa 2020 enfazzza l-importanza tal-introduzzjoni tal-broadband sabiex jiġu promossi l-inklużjoni soċjali u l-kompetittività fl-Unjoni u affermat mill-ġdid l-għan li tiżgura li, sal-2020, l-Ewropej kollha jkollhom aċċess għal veloċitajiet tal-internet ta' aktar minn 30 Mbps u li 50 % jew aktar tad-djar Ewropej jabbonaw għal konnessjonijiet tal-internet ta' l fuq minn 100 Mbps.

- (3) Fost il-miżuri li jappoġġjaw il-viżjoni tal-konnettività tal-Internet fl-Unjoni kollha, il-Kummissjoni tippromwovi, fil-Komunikazzjoni tagħha tal-14 ta' Settembru 2016, l-introduzzjoni ta' punti tal-aċċess lokali bla fili permezz ta' proċeduri simplifikati tal-ippjanar u b'inqas ostakli regolatorji. Dawn il-punti tal-aċċess, inklużi dawk li huma anċillari għall-forniment ta' servizzi pubbliċi oħrajn jew b' natura mhux kummerċjali, jistgħu jagħtu kontribut importanti biex jitjiebu n-networks attwali tal-komunikazzjoni bla fili u biex jiġu introdotti l-ġenerazzjonijiet futuri ta' tali networks, billi jiffaċilitaw kopertura aktar granulari skont il-ħtiġijiet li qed jinbidlu. Jenħtieġ li dawk il-punti tal-aċċess ikunu jistgħu jiffurmaw parti minn netwerk b'sistema ta' awtentikazzjoni unika li tkun valida fl-Unjoni kollha u li networks oħra ta' konnettività lokali bla fili u mingħajr ħlas ikunu jistgħu jingħaqdu mas-sistema. Jenħtieġ li dik is-sistema tkun konformi mar-rekwiżiti tal-Unjoni dwar il-protezzjoni tad-data u mar-Regolament (UE) 2015/2120 tal-Parlament Ewropew u tal-Kunsill¹.

¹ Ir-Regolament (UE) 2015/2120 tal-Parlament Ewropew u tal-Kunsill tal-25 ta' Novembru 2015 li jistabbilixxi miżuri dwar aċċess għal Internet miftuħ u li jemenda d-Direttiva 2002/22/KE dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettronici u r-Regolament (UE) Nru 531/2012 dwar roaming fuq networks pubbliċi ta' komunikazzjoni mobbli fi ħdan l-Unjoni (ĠU L 310, 26.11.2015, p. 1).

- (4) Fil-kuntest ta' dan ir-Regolament, konnettività lokali bla fili li tkun mingħajr ħlas u mingħajr kondizzjonijiet diskriminatorji tfisser, fir-rigward hi mingħajr ħlas, li tiġi pprovduta mingħajr remunerazzjoni korrispondenti, kemm bi ħlas dirett jew b'tipi oħra ta' kumpens, b'har-reklamar kummerċjali jew il-forniment ta' data personali għal finijiet kummerċjali. Fir-rigward li hi mingħajr kondizzjonijiet diskriminatorji, tfisser li tiġi pprovduta, mingħajr preġudizzju għar-restrizzjonijiet meħtieġa skont il-liġi tal-Unjoni jew skont il-liġi nazzjonali li tkun konformi mal-liġi tal-Unjoni, kif ukoll li tkun sugġetta għal ħtieġa li jiġi żgurat il-funzjonament bla xkiel tan-netwerk u b'mod partikolari l-ħtieġa li tiġi żgurata allokazżjoni ġusta tal-kapaċità fost l-utenti fl-eqqel hinijiet.
- (5) Suq kompetittiv, u qafas leġislattiv validu li jista' jiġi adattat għall-izviluppi u li jhegġeġ il-kompetizzjoni, l-investiment, u d-disponibbiltà mifruxa u l-adozzjoni ta' konnettività għolja ħafna, kif ukoll in-netwerks trans-Ewropej u l-mudelli kummerċjali l-godda, huma l-fatturi ewlenin għall-investimenti f'netwerks b'kapaċità kbira ħafna li jistgħu jipprovdu konnettività liċ-ċittadini fl-Unjoni kollha.

- (6) Fid-dawl tal-Komunikazzjoni tal-Kummissjoni tal-14 ta' Settembru 2016 u sabiex tippromwovi l-inklużjoni diġitali, jenhtieg li l-Unjoni tappoġġja l-forniment ta' konnettività lokali bla fili ta' kwalità għolja li tkun mingħajr ħlas u mingħajr kondizzjonijiet diskriminatorji fiċ-ċentri tal-hajja pubblika lokali, inkluż fi spazji fil-beraħ miftuħa għall-pubbliku ġenerali. Tali appoġġ mhux kopert bir-Regolament (UE) Nru 1316/2013¹ jew bir-Regolament (UE) Nru 283/2014² tal-Parlament Ewropew u tal-Kunsill.
- (7) Jenhtieg li tali appoġġ ihegġegħ lill-korpi tas-settur pubbliku, kif definiti fid-Direttiva (UE) 2016/2102 tal-Parlament Ewropew u tal-Kunsill³, joffru konnettività lokali bla fili mingħajr ħlas u mingħajr kondizzjonijiet diskriminatorji bħala servizz anċillari għall-missjoni pubblika tagħhom biex jiżguraw li n-nies fil-komunitajiet lokali jistgħu jibbenefikaw mill-broadband ultraveloċi u jkollhom l-opportunità jtejbu l-ħiliet diġitali tagħhom fiċ-ċentri tal-hajja pubblika. Tali korpi jistgħu jinkludu lill-muniċipalitajiet, assoċjazzjonijiet magħmula minn municipalitajiet, awtoritajiet u istituzzjonijiet pubbliċi lokali oħra, libreriji u sptarijiet.

¹ Ir-Regolament (UE) Nru 1316/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi l-Faċilità Nikkollegaw l-Ewropa, li jemenda r-Regolament (UE) Nru 913/2010 u li jhassar ir-Regolamenti (KE) Nru 680/2007 u (KE) Nru 67/2010 (ĠU L 348, 20.12.2013, p. 129).

² Ir-Regolament (UE) Nru 283/2014 tal-Parlament Ewropew u tal-Kunsill tal-11 ta' Marzu 2014 dwar linji gwida għal networks trans-Ewropej fil-qasam tal-infrastruttura tat-telekomunikazzjoni u li jhassar id-Deċiżjoni Nru 1336/97/KE (ĠU L 86, 21.3.2014, p. 14).

³ Id-Direttiva (UE) 2016/2102 tal-Parlament Ewropew u tal-Kunsill tas-26 ta' Ottubru 2016 dwar l-aċċessibilità tas-siti elettronici u tal-applikazzjonijiet mobbli tal-korpi tas-settur pubbliku (ĠU L 327, 2.12.2016, p. 1).

- (8) Konnettività lokali bla fili u li hi mingħajr hlas u mingħajr kondizzjonijiet diskriminatorji tista' tikkontribwixxi biex jitnaqqas id-distakk diġitali, b'mod speċjali f'kommunitajiet li għadhom lura f'termini ta' litteriżmu diġitali, inkluż f'żoni rurali u dawk imbiegħda.
- (9) It-titjib tal-aċċess għal broadband veloċi u ultraveloċi u konsegwentement għas-servizzi online, speċjalment f'żoni rurali u dawk imbiegħda, jista' jżid il-kwalità tal-ħajja billi jiffaċilita l-aċċess għas-servizzi, pereżempju s-saħħa elettronika u l-gvern elettroniku, u jista' jippromwovi l-iżvilupp tal-intrapriżi żgħar u ta' daqs medju lokali.
- (10) Sabiex tiggarantixxi s-suċċess tal-ġħajnuna li għandha tingħata taħt dan ir-Regolament u biex tippromwovi l-azzjoni tal-Unjoni f'dan il-qasam, jenħteġ li l-Kummissjoni tiżgura li l-entitajiet li jwettqu proġetti u li jibbenefikaw mill-ġħajnuna finanzjarja taħt dan ir-Regolament jipprovdu lill-utenti aħħarin kemm jista' jkun informazzjoni dwar id-disponibilità tas-servizzi u jenħteġ li jiġbdu l-attenzjoni għall-fatt li l-UE tat il-finanzjament. Tali informazzjoni tista' wkoll tagħti lill-utenti aħħarin aċċess faċli għal informazzjoni dwar l-Unjoni.
- (11) B'kunsiderazzjoni tal-iskop speċifiku u li tindirizza l-htigijiet lokali, il-promozzjoni ta' konnettività bla fili li tkun mingħajr hlas u mingħajr kondizzjonijiet discriminatorji fiċ-ċentri tal-ħajja jenħteġ li tigi identifikata bħala proġett distint ta' interess komuni fis-settur tat-telekomunikazzjoni skont it-tifsira tar-Regolamenti (UE) Nru 1316/2013 u (UE) Nru 283/2014.

- (12) Biex jiġi pprovdut finanzjament xieraq għall-promozzjoni ta' konnettività tal-internet f'komunitajiet lokali u biex tiżgura l-implimentazzjoni b'suċċess tagħha, jenhtieg għalhekk li l-pakkett finanzjarju għall-implimentazzjoni tal-Faċilità Nikkollegaw l-Ewropa (is-CEF) fis-settur tat-telekomunikazzjoni jizdied b'EUR 25 000 000, u li jista' jizdied għal EUR 50 000 000.
- (13) Billi l-appoġġ li għandu jingħata fil-qafas ta' dan ir-Regolament għandu natura mhux kummerċjali u l-proġetti individwali previsti huma żgħar, jenhtieg li l-piż amministrattiv ikun limitat għall-inqas possibbli u jenhtieg li dan ikun proporzjonat għall-benefiċċji previsti, b'kunsiderazzjoni tal-htieġa ta' responsabilizzazzjoni u ta' bilanċ xieraq bejn is-simplifikazzjoni u l-kontroll. Jenhtieg għalhekk li dan ir-Regolament jiġi implimentat bl-aktar forom xierqa ta' għajjnuna finanzjarja, b'mod partikolari b'għotjiet, pereżempju permezz ta' vawċers, disponibbli skont ir-Regolament (UE, Euratom) Nru 966/2012 tal-Parlament Ewropew u tal-Kunsill¹, issa jew fil-futur. Jenhtieg li l-appoġġ li għandu jingħata fil-qafas ta' dan ir-Regolament ma jistrieħx fuq l-istrumenti finanzjarji. Jenhtieg li jiġi applikat il-prinċipju ta' ġestjoni finanzjarja tajba.
- (14) Minhabba l-volum limitat tal-allokazzjonijiet finanzjarji b'paragun man-numru potenzjalment kbir ta' applikazzjonijiet, ser ikun meħtieġ li jiġu simplifikati l-proċeduri amministrattivi sabiex ikunu jistgħu jittiehdu deċiżjonijiet fil-hin. Jenhtieg li r-Regolament (UE) Nru 1316/2013 jiġi emendat sabiex jippermetti lill-Istati Membri jaqblu ma' kategoriji ta' proposti f'konformità mal-kriterji definiti fit-Taqsima 4 tal-Anness għar-Regolament (UE) No 283/2014, sabiex tiġi evitata l-approvazzjoni individwali tal-applikazzjonijiet u jiġi żgurat li ċ-ċertifikazzjoni tal-infiq u r-rappurtar annwali lill-Kummissjoni ma jkunux obligatorji għall-għotjiet jew forom ohra ta' għajjnuna finanzjarja mogħtija fil-qafas ta' dan ir-Regolament.

¹ Ir-Regolament (UE) Nru 966/2012 tal-Parlament Ewropew u tal-Kunsill tal-11 ta' Marzu 2012 dwar linji gwida għal networks trans-Ewropej fil-qasam tal-infrastruttura tat-telekomunikazzjoni u li jhassar id-Deciżjoni Nru 1336/97/KE (ĠU L 298, 26.10.2014, p. 1).

- (15) Billi punt ta' aċċess lokali bla fili partikolari għandu lhuq limitat u l-valur tal-proġetti individwali koperti hu żgħir, il-punti ta' aċċess li ser jibbenefikaw mill-ġhajna finanzjarja fil-qafas ta' dan ir-Regolament mhumix mistennija jikkontestaw l-offerti kummerċjali. Sabiex ikun żgurat aktar li din l-ġhajna finanzjarja ma xxekkila il-kompetizzjoni, ma tgerrixx l-investimenti privati jew ma tiddiżinċentivax lill-operaturi privati milli jinvestu, jenhtieg li l-appoġġ mogħti fil-qafas ta' dan ir-Regolament ikun limitat għall-proġetti li ma jidduplikawx l-offerti privati jew pubbliċi mingħajr ħlas diġà eżistenti b'karatteristiċi simili fl-istess spazju pubbliku. Jenhtieg li dan ir-Regolament ma jipprevjenix l-istabbiliment ta' limitazzjonijiet, fit-termini u l-kondizzjonijiet tal-utent, bħall-limitu fuq il-konnettività għal perijodu ta' żmien jew sa konsum massimu raġonevoli ta' data.
- (16) Appoġġ addizzjonali jista' jikkontribwixxi għal effett iktar sinifikanti u għalhekk jenhtieg li ma jiġix eskluż. Tali appoġġ addizzjonali jista' jiġi pprovdut minn sorsi pubbliċi ta' finanzjament, bħal fondi nazzjonali jew tal-Unjoni, inkluż il-Fond Ewropew għall-Iżvilupp Reġjonali, jew min sorsi privati ta' finanzjament.
- 17) Jenhtieg li l-baġit disponibbli jiġi allokat b'mod bilanċjat ġeografikament għall-proġetti li jissodisfaw il-kondizzjonijiet ta' hawn fuq fid-dawl tal-proposti li jaslu u, fil-prinċipju, fuq bażi ta' min japplika l-ewwel. Jenhtieg li l-mekkaniżmu mmirat lejn l-żgurar ta' bilanċ ġeografiku jiġi inkluż fil-programmi ta' hidma rilevanti adottati skont ir-Regolament (UE) 1316/2013, u jenhtieg li jkun speċifikat ulterjorment fis-sejthiet għal proposti, jekk meħtieġ, pereżempju, billi tiġi permessa l-partecipazzjoni mtejbja tal-applikanti mill-Istati Membri li l-użu ta' għotjiet jew forom oħra ta' ġhajna finanzjarja kien baxx b'mod komparattiv.

- (18) Sabiex ikun żgurat li l-konnettività f'konformità ma' dan ir-Regolament tingħata malajr, jenħtiegħ li l-ghajjnuna finanzjarja tiġi implimentata kemm jista' jkun b'għodod online biex l-applikazzjonijiet jkunu jistgħu jittressqu u jiġu pproċessati malajr u jappoġġjaw l-implimentazzjoni, il-monitoraġġ u l-awditjar tal-punti tal-aċċess lokali bla fili installati. Jenħtiegħ li l-Kummissjoni u l-awtoritajiet rilevanti fl-Istati Membri jippromwovu l-proġett ta' interess komuni.
- (19) Dan ir-Regolament huwa mingħajr preġudizzju għal-liġi nazzjonali li tikkonforma mal-liġi tal-Unjoni, bħal dispożizzjonijiet nazzjonali li ma jhallux li l-muniċipalitajiet jipprovdu konnettività bla fili u mingħajr hlas direttament, filwaqt li jagħmluha li dawn jipprovdu tali konnettività permezz ta' entitajiet privati.
- (20) Minhabba l-htieġa urġenti tal-konnettività tal-internet fl-Unjoni u tal-promozzjoni ta' aċċess għal networks tal- li jistgħu jwasslu, fl-Unjoni kollha, inkluż f'żoni rurali u dawk imbiegħda, esperjenza tal-internet ta' kwalità għolja bbażata tal-inqas fuq servizzi tal-broadband veloċi, u li preferibilmint jilhqqu wkoll l-oġettivi tas-Socjetà Ewropea tal-Gigabit, jenħtiegħ li l-ghajjnuna finanzjarja ttipprova tikseb distribuzzjoni bilanċjata ġeografikament.
- (21) Jenħtiegħ li l-entitajiet benefiċjarji jiġu rikjesti jipprovdu konnettività bla fili għal mhux anqas minn tliet snin.

- (22) Jenhtieg li l-azzjonijiet iffinanzjati fil-qafas ta' dan ir-Regolament jużaw l-aktar tagħmir reċenti u l-aħjar tagħmir disponibbli, li jkun kapaċi jipprovdi konnettività veloċi mingħajr ħlas u mingħajr kondizzjonijiet diskriminatorji, faċli biex tiġi aċċessata u sikura kif xieraq lill-utenti tagħhom.
- (23) Peress li l-oġġettiv ta' dan ir-Regolament, jiġifieri li jappoġġja l-forniment ta' konnettività veloċi bla fili fil-komunitajiet lokali fl-Unjoni kollha, ma jistax jinkiseb b'mod suffiċjenti mill-istati Membri, iżda jista' minflok, minhabba l-iskala u l-effetti tiegħu, jintlaħaq aħjar fil-livell tal-Unjoni, l-Unjoni tista' tadotta miżuri f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa neċessarju biex jinkiseb dak l-oġġettiv.
- (24) Għaldaqstant, jenhtieg li r-Regolamenti (UE) Nru 1316/2013 u (UE) Nru 283/2014 jiġu emendati skont dan,

ADOTTAW DAN IR-REGOLAMENT:

Artikolu 1
Emendi għar-Regolament (UE) Nru 1316/2013

Ir-Regolament (UE) Nru 1316/2013 huwa emendat kif ġej:

(1) fl-Artikolu 2, il-punt (1) huwa sostitwit b'dan li ġej:

'(1) "proġett ta' interess komuni" tfisser proġett identifikat fir-Regolamenti (UE) Nru 1315/2013, (UE) Nru 347/2013 jew (UE) Nru 283/2014 tal-Parlament Ewropew u tal-Kunsill*;

* Ir-Regolament (UE) Nru 283/2014 tal-Parlament Ewropew u tal-Kunsill tal-11 ta' Marzu 2014 dwar linji gwida għal networks trans-Ewropej fil-qasam tal-infrastruttura tat-telekomunikazzjoni u li jhassar id-Deciżjoni Nru 1336/97/KE (ĠU L 86, 21.3.2014, p. 14).';

(2) fl-Artikolu 4, il-paragrafu 4 huwa sostitwit b'dan li ġej:

'4. Fis-settur tat-telekomunikazzjoni, is-CEF għandha tappoġġja l-azzjonijiet li jfittxu li jiksibu l-oġettivi speċifikati fir-Regolament (UE) Nru 283/2014.';

(3) fl-ewwel subparagrafu tal-Artikolu 5(1), il-punt (b) huwa sostitwit b'dan li ġej:

'(b) is-settur tat-telekomunikazzjoni: EUR 1 066 602 000;';

(4) l-Artikolu 7 huwa emendat kif ġej:

(a) il-paragrafu 1 huwa sostitwit b'dan li ġej:

'1. Għall-appoġġ tal-ghajnuna finanzjarja tal-UE, b'mod partikolari fl-għamla ta' għotjiet, akkwist u strumenti finanzjarji, għandhom ikunu eliġibbli biss dawk l-azzjonijiet li jikkontribwixxu għall-proġetti ta' interess komuni f'konformità mar-Regolamenti (UE) Nru 1315/2013, (UE) Nru 347/2013 u (UE) Nru 283/2014, kif ukoll azzjonijiet ta' appoġġ għall-programmi.';

(b) il-paragrafu 4 huwa sostitwit b'dan li ġej:

'4. Fis-settur tat-telekomunikazzjoni, l-azzjonijiet kollha li jimplimentaw il-proġetti ta' interess komuni u l-azzjonijiet ta' appoġġ għall-programmi identifikati fir-Regolament (UE) Nru 283/2014 u li jkunu jissodisfaw il-kriterji u/jew il-kondizzjonijiet ta' eliġibilità stabbiliti b'konformità ma' dak ir-Regolament għandhom ikunu eliġibbli biex jirċievu għajnuna finanzjarja tal-Unjoni fil-qafas ta' dan ir-Regolament, kif ġej:

- (a) is-servizzi ġeneriċi, il-pjattaformi ta' servizzi prinċipali u l-azzjonijiet ta' appoġġ għall-programmi għandhom jiġu ffinanzjati permezz ta' għotjiet u/jew akkwist;
- (b) l-azzjonijiet fil-qasam tan-netwerks tal-broadband għandhom jiġu ffinanzjati permezz ta' strumenti finanzjarji;
- (c) l-azzjonijiet fil-qasam tal-forniment tal-konnettività lokali bla fili li tkun mingħajr ħlas u mingħajr kondizzjonijiet diskriminatorji fil-komunitajiet lokali għandhom jiġu ffinanzjati permezz ta' għotjiet jew forom oħra ta' għajnuna finanzjarja, li ma' jinkludux strumenti finanzjarji.';

(5) fl-Artikolu 9, jiżdied dan il-paragrafu li ġej:

'1a. Meta jkun ġustifikat bil-ħsieb li jiġi evitat piż amministrattiv mhux meħtieġ, b'mod partikolari fil-każ ta' għotjiet b'valur baxx skont it-tifsira tal-Artikolu 185 tar-Regolament Delegat (UE) Nru 1268/2012, l-Istati Membri msemminja fil-paragrafu 1 ta' dan l-Artikolu jista' jiftiehem fuq kategorija ta' proposti fil-programmi ta' ħidma adottati b'konformità mal-Artikolu 17 ta' dan ir-Regolament, mingħajr ma jiġu indikati applikanti individwali. Tali ftehim għandu jelimina l-ħtieġa li l-Istati Membri japprovaw kull applikazzjoni individwali.';

(6) fl-Artikolu 10(4), jiddaħħal is-subparagrafu li ġej:

'L-azzjonijiet fil-qasam tal-forniment tal-konnettività lokali bla fili mingħajr ħlas u mingħajr kondizzjonijiet diskriminatorji fil-komunitajiet lokali għandhom jiġu ffinanzjati b'għajjnuna finanzjarja tal-Unjoni li għandha tkopri sa 100 % tal-ispejjeż eligibbli, mingħajr preġudizzju għall-prinċipju ta' kofinanzjament.';

(7) fl-Artikolu 14, il-paragrafu 1 huwa sostitwit b'dan li ġej:

'1. L-istrumenti finanzjarji stabbiliti f'konformità mat-Titolu VIII tar-Regolament (UE, Euratom) Nru 966/2012 jistgħu jintużaw sabiex jiffacilitaw l-aċċess għall-finanzjament minn entitajiet li jimplimentaw azzjonijiet li jikkontribwixxu għal proġetti ta' interess komuni kif definiti fir-Regolamenti (UE) Nru 1315/2013, (UE) Nru 347/2013 u (UE) Nru 283/2014, u l-kisba tal-oġġettivi tagħhom. Dawk l-istrumenti finanzjarji għandhom ikunu bbażati fuq valutazzjonijiet ex-ante tal-imperfezzjonijiet fis-suq jew tal-qagħdiet subottimi ta' investiment u tal-bżonnijiet ta' investiment. It-termini, il-kondizzjonijiet u l-proċeduri prinċipali għal kull strument finanzjarju għandhom ikunu dawk stipulati fil-Parti III tal-Anness I għal dan ir-Regolament.';

(8) fl-Artikolu 17, il-paragrafu 5 huwa sostitwit b'dan li ġej:

'5. Il-Kummissjoni, meta tadotta programmi ta' ħidma settorjali pluriennali u annwali, għandha tistabbilixxi l-kriterji tal-għażla u tal-ġhoti b'konformità mal-oġettivi u l-prijoritajiet stabbiliti fl-Artikoli 3 u 4 ta' dan ir-Regolament u fir-Regolamenti (UE) Nru 1315/2013, (UE) Nru 347/2013 u (UE) Nru 283/2014. Meta tkun qed tistabbilixxi l-kriterji tal-għażla, il-Kummissjoni għandha tqis l-orjentazzjonijiet generali stipulati fil-Parti V tal-Anness I għal dan ir-Regolament.';

(9) fl-Artikolu 22, jiżdiedu l-paragrafi li ġejjin:

'Iċ-ċertifikazzjoni tan-nefqa msemmija fit-tieni paragrafu ta' dan l-Artikolu mhix obbligatorja għall-ġhotjiet jew forom oħra ta' assistenza finanzjarja mogħtija fil-qafas tal-punt (c) tal-Artikolu 4(1) tar-Regolament (UE) Nru 283/2014.

Ir-rekwiżit li l-Kummissjoni tiġi infurmata annwalment imsemmi fit-tielet paragrafu ta' dan l-Artikolu m'għandux japplika għall-ġhotjiet jew forom oħra ta' għajjnuna finanzjarja mogħtija fil-qafas tal-punt (c) tal-Artikolu 4(1) tar-Regolament (UE) Nru 283/2014.'.

Artikolu 2
Emendi għar-Regolament (UE) Nru 283/2014

Ir-Regolament (UE) Nru 283/2014 huwa emendat kif ġej:

(1) fl-Artikolu 2(2) jiddaħhal il-punt li ġej:

'(h) "punt tal-aċċess lokali bla fili" tfisser tagħmir b'potenza baxxa li jaħdem fuq firxa żgħira, li juża spettru tar-radju fuq bażi mhux esklużiva li l-kondizzjonijiet għad-disponibbiltà tiegħu u l-użu effiċjenti għal dan l-iskop huma armonizzati fil-livell tal-Unjoni, u li permezz tiegħu l-utenti jkunu jistgħu jiksbu aċċess bla fili għal netwerk tal-komunikazzjoni elettronika.';

(2) fl-Artikolu 4(1), jiddaħhal il-punt li ġej:

'(c) jappoġġjaw il-forniment ta' konnettività lokali bla fili ta' kwalità għolja li tkun mingħajr ħlas u bla kondizzjonijiet diskriminatorji fil-komunitajiet lokali.';

(3) l-Artikolu 5 huwa emendat kif ġej:

(a) jiddaħħal il-paragrafu li ġej:

'5a. L-azzjonijiet li jikkontribwixxu għall-proġetti ta' interess komuni fil-qasam tal-forniment tal-konnettività lokali bla fili mingħajr ħlas u mingħajr kondizzjonijiet diskriminatorji fil-komunitajiet lokali għandhom jiġu appoġġjati permezz ta':

(a) għotjiet; u/jew

(b) forom oħra ta' għajjnuna finanzjarja, li ma jinkludux strumenti finanzjarji.';

(b) fil-paragrafu 7, it-tieni subparagrafu huwa sostitwit b'dan li ġej:

'Dak l-ammont għandu jkun sa 15 % tal-pakkett finanzjarju għas-settur tat-telekomunikazzjoni msemmi fil-punt (b) tal-Artikolu 5(1) tar-Regolament (UE) Nru 1316/2013.';

(4) fl-Artikolu 6, jiddaħħal il-paragrafu li ġej:

'8a. L-azzjonijiet li jikkontribwixxu għall-proġetti ta' interess komuni fil-qasam tal-forniment ta' konnettività lokali bla fili ta' kwalità għolja li tkun mingħajr ħlas u mingħajr kondizzjonijiet diskriminatorji fil-komunitajiet lokali għandhom jissodisfaw il-kondizzjonijiet stabbiliti fit-Taqsima 4 tal-Anness sabiex ikunu eliġibbli għall-finanzjament.';

(5) fl-Artikolu 8(9), jizdied il-punt li ġej:

'(d) l-ghadd ta' konnessjonijiet għall-punti tal-aċċess lokali bla fili stabbilit taħt l-azzjonijiet li jimplimentaw it-Taqsima 4 tal-Anness.';

(6) fl-Anness, tiżdied din it-taqsima:

'TAQSIMA 4. KONNETTIVITÀ BLA FILI FIL-KOMUNITAJIET LOKALI

L-azzjonijiet iridu jimmiraw għall-forniment tal-konnettività lokali bla fili u mingħajr hlas u mingħajr kondizzjonijiet diskriminatorji fiċ-ċentri tal-ħajja pubblika lokali, inkluż fi spazji fil-beraħ miftuħa għall-pubbliku ġenerali, u li jaqdu rwol ewlieni fil-ħajja pubblika tal-komunitajiet lokali, sabiex ikunu eligibbli għall-ghajnuna finanzjarja. Għall-finijiet ta' aċċessibilità, daww l-azzjonijiet għandhom jipprovdu aċċess għas-servizzi mill-inqas bil-lingwi rilevanti tal-Istat Membru kkonċernat u, sa fejn ikun possibbli, b'lingwi uffiċċjali oħra tal-istituzzjonijiet tal-Unjoni.

L-ghajnuna finanzjarja għandha tkun disponibbli għall-korpi tas-settur pubbliku kif definiti fil-punt (1) tal-Artikolu 3 tad-Direttiva (UE) 2016/2102 tal-Parlament Ewropew u tal-Kunsill*, li jipprovdu, f'konformità mal-liġi nazzjonali, konnettività lokali bla fili u mingħajr hlas u mingħajr kondizzjonijiet diskriminatorji bl-installazzjoni ta' punti tal-aċċess lokali bla fili.

L-azzjonijiet meħuda għall-forniment tal-konnettività bla fili għandhom ikunu elegibbli biex jirċievu finanzjament jekk:

- (1) ikunu implimentati minn korp tas-settur pubbliku kif imsemmi fit-tieni paragrafu li jkun kapaċi jippjana u jissorvelja l-installazzjoni tal-punti tal-aċċess lokali bla fili interni u esterni fl-ispazji pubbliċi kif ukoll jiżgura bħal minimu ta' tliet snin il-finanzjament tal-ispejjeż operattivi;
- (2) jissejsu fuq konnettività tal-broadband veloċi li tagħmilha possibbli li l-utenti jkunu jistgħu jesperjenzaw internet ta' kwalità għolja li:
 - (a) ikun mingħajr ħlas u mingħajr kondizzjonijiet diskriminatorji, faċli li jiġi aċċessat, sikurizzat, u li juża l-aktar tagħmir reċenti u l-aħjar tagħmir disponibbli, li jkun kapaċi jwassal konnettività veloċi lill-utenti tiegħu; u
 - (b) jappoġġja l-aċċess għal servizzi diġitali innovattivi, bħal dawk offruti permezz ta' infrastrutturi tas-servizzi diġitali;
- (3) jużaw l-identità viżiva komuni li għandha tiġi provduta mill-Kummissjoni u r-rabta mal-ghodod online assoċjati;
- (4) jirrispettaw il-prinċipji tan-newtralità teknoloġika fil-livell tal-backhaul, l-użu effiċjenti tal-fondi pubbliċi u l-kapaċità ta' adattament tal-proġetti għall-aħjar offerti teknoloġiċi;

- (5) jimpennjaw ruħhom li jixtru t-tagħmir meħtieġ u/jew is-servizzi ta' installazzjoni relatati neċessarji skont id-dritt applikabbli sabiex jiżguraw li l-proġetti ma jfixklux indebitament il-kompetizzjoni.

L-azzjonijiet li jidduplikaw offerti privati jew pubbliċi mingħajr hlas li jeżistu u li jkollhom karatteristiċi simili, inkluża l-kwalità, fl-istess spazju pubbliku ma għandhomx ikunu eliġibbli biex jirċievu finanzjament. Tali duplikazzjoni tista' tiġi evitata billi jiġi żgurat li l-medda tal-punti ta' aċċess iffinanzjata fil-qafas ta' dan ir-Regolament titfassal sabiex tkopri primarjament l-isparzi pubbliċi u mhux sabiex titrikkeb fuq dik tal-offerti privati jew pubbliċi eżistenti b'karatteristiċi simili.

Il-baġit disponibbli għandu jiġi allokati b'mod bilanċjat ġeografikament fl-Istati Membri kollha għall-azzjonijiet li jissodisfaw il-kondizzjonijiet stipulati f'din it-Taqsima fid-dawl tan-numru ta' proposti li jaslu u, fil-prinċipju, skont min japplika l-ewwel. L-allokkazzjoni totali tal-fondi taħt kull sejha għandha tinkludi lill-Istati Membri kollha li mingħandhom jiġu rċevuti proposti eliġibbli.

L-azzjonijiet iffinanzjati fil-qafas ta' din it-Taqsima għandhom ikunu operattivi u ssorveljati mill-qrib mill-Kummissjoni għal mill-anqas tliet snin. Wara l-perijodu operattiv, il-Kummissjoni għandha tkompli tipprovdi ħarsa ġenerali lejn il-funzjonalità ta' dawk l-azzjonijiet u tagħti input eventwali għal inizjattivi futuri.

* Id-Direttiva (UE) 2016/2102 tal-Parlament Ewropew u tal-Kunsill tas-26 ta' Ottubru 2016 dwar l-aċċessibilità tas-siti elettronici u tal-applikazzjonijiet mobbli tal-korpi tas-settur pubbliku (ĠU L 327, 2.12.2016, p. 1).'

Artikolu 3
Dhul fis-sehh

Dan ir-Regolament għandu jidhol fis-sehh fit-tielet jum wara dak tal-pubblikazzjoni tiegħu f'Il-Gurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi,

Għall-Parlament Ewropew
Il-President

Għall-Kunsill
Il-President
